
У 125-я ЎГОДКІ СЬМЕРЦІ КАСТУСЯ КАЛІНОЎСКАГА 


Загад аб арышце царскія ўлады выдалі адразу пасьля таго, “Спатрэбілася дзьве роты салдат, -- пісаў Уладзімер 
як на дарогах Горадзеншчыны зьявіліся першыя нумары Караткевіч у 3-м нумары часопісу Беларусь” за 1964 гол. -- 
беларускай нелегальнай гаэзты "Мужыцкая Праўда”, аўтарам каб схапіць аднаго чалавека... Дзьве роты салдат і адзін 
і рэдактарам якіх быў Кастусь Каліноўскі. Гэта змусіла яго чалавек. Салдаты абкружылі Сьвятаянскія муры ў Вільні. 
скрывацца, пад рознымі прозьвішчамі кіраваць паўстаньнем. Пачалі шукаць чалавека, які адсюль кіраваў паўстаньнем у 
Беларусі й Літве, не даючы згаснуць полымю. Ратаваў самае 
каштоўнае -- сяброў, братоў, людзей. Дамагаўся, каб вясною 
паўстаньне выбухла зноў”. 


Схоплены, Кастусь Каліноўскі быў засуджаны царскім 
ваенна-палявым судом і публічна павешаны на гандлёвай 
плошчы Лукішкі, што ў Вільні. Тут дамо слова польскаму 
аўтару В.Кардовічу, які ў сваей кнізе "Канстантын 
Каліноўскі”, выдадзенай у 1955 годзе ў Варшаве, гэтак апісвае 


апошнія хвіліны жыцьця Кастуся Каліноўскага: 


"Устала сьветлая, сьцюдзёная раніца 22-га сакавіка 1864 
году. Ужо рана а9-й гадзіне ля брамаў падамініканскае турмы 
коннае і пешае войска напагатове чакала загадаў. Быў гэта 
канвой, што меў адвесьці Каліноўскага на месца экзэкуцыі. 
Таксама й на Лукіскай плошчы паставілі вайсковую варту. а 
парадкавыя адзьдзелы занялі адпаведныя пункты на 
прылеглых вуліцах і завулках. Вуліцы гэтыя і брамы. што да іх 
прылягалі, запаўняліся што раз большай колькасьцю людзей. 
На Лукіскай плошчы з воддалі відаць была пастаўленая ўжо 
ноччу вісельня. 


З вайсковай паунктуальнасьцяй, -- прадаўжае Кардовіч. - 
выйшаў Кастусь Каліноўскі з турмы. абкружаны пяхотным і 
конным канвоем. Апошнюю яго дарогу. вуліцы званыя 
пазьней Віленскай, Гданскай. Партовай і Студзенскай. а 
таксама галоўную вуліцу Вільні. званую тады Сьвятаерскай. 
запоўнілі масы народу. Каліноўскі йшоў адважна. 
праводжаны позіркамі столькіх адданых яму прыяцеляў. Зь 
ягонае постаці, з твару біла глыбокая вера ў слушнасьць 
справы, за якую ён гінуў. пэўнасьць будучае перамогі. Ён хацеў 
гэтую пэўнасьць і веру пераліць у сэрцы сяброў. што глядзяць 
на яго, у сэрца народу. для дабра якога аддаў сваё маладое 
жыцьцё. Гэтак горда. хоць і сумна. разьвітаўся Кастусь з 
гэтым горадам і яго народам, сярод якога. хоць і ў кароткім 
часе, перажыў столькі надзеяў. клопатаў і нутранога 
змаганьня, дзе няўтомна змагаўся за долю бацькаўшчыны й за 
долю якраз гэтага народу. якога вельмі любіў. 


Таксама Лукіскую плошчу занялі нязьлічоныя масы. У меру 
таго, як набліжаўся канвой, залягала сьмяротная цішыня. 





2 ЗВАЖАЙ 





Народ застыў бяз руху, сочачы кажны рух, кажны крок 
Каліноўскага. Пад позіркамі тысячаў суродзічаў Каліноўскі 
рабіўся штораз мацнейшым, штораз больш гордым, вырастаў 
на гэроя, які ўмее памерці з такой самай адвагай, зь якой умеў 
змагацца ў жыцьці. 


Урэшце, -- кажа В.Кардовіч, -- Каліноўскі стануў на месцы 
экзэкуцыі, на памосьце спэцыяльна для гэтае мэты 
збудаваным; зьвярнуўся тварам да вісельні ды час ад часу 
кідаў позіркі на ўсхваляваны, нямы натоўп... Адчыталі 
прысуд. Каліноўскі ўпэўненым голасам рабіў розныя заўвагі, 
што адносіліся да ягоных чынаў. Яшчэ цяпер, перад абліччам 
сьмерці, ён аб'яўляў праўду ў словах кароткіх, зьмястоўных, 
поўных “кару ідэі. Словы гэтыя цяжка падалі ў сэрцы народу, 
што яго любіў, падалі як зерне ў добра падрыхтаваную глебу, 
прарочачы добры ўраджай. Калі ў канцы чытанага прысуду 
палі словы “шляхціц Канстантын Каліноўскі”, ён крыкнуў: “У 
нас няма шляхты, мы ўсе роўныя!” 


Кастусь Каліноўскі, -- піша далей польскі аўтар, -- нават 
сьмерць на вісельні сустрэў з годнасьцяй народнага героя, з 
адвагай чалавека, які верыў, што ягоныя ідэалы, аплачаныя 
маладым жыцьцём, не памруць разам зь ім. Ён быў 
перакананы, што ягоная мучаніцкая сьмерць патрэбная для 
прабуджэньня ў народных масах, асабліва ў масах улюбёнага 
ім беларускага народу, новага жыцьця. 


Так, - канчае сваё апісаньне апошніх хвілінаў жыцьця 
Каліноўскага польскі аўтар Кардовіч, -- так перастала біцца 
сэрца, што народ горача палюбіла, сэрца бясстрашнае, якога 
адзінай трывогай была трывога пра будучыню бацькаўшчыны 
й долю вясковага народу ў гэтай бацькаўшчыне...” 


Гэта было дакладна 125 гадоў назад, 22-га сакавіка 1864 
году, у Вільні, на Лукіскай плошчы, у дзевяць гадзін трыццаць 
хвілін раніцы. Гэтак загінуў на маскоўскай шыбеніцы той, хто 
крыху раней у сваім палітычным запавеце, лісьце да 
беларускага народу, пісаў: “Беларусы, браты мае родныя! 
Спад шыбеніцы маскоўскай прыходзіцца мне пісаць да вас, і 
можа астатні раз. Горка пакінуць зямельку родную і цябе, 
дарагі мой народзе! Грудзі застогнуць, забаліць сэрца, але ня 
жаль загінуць за тваю праўду. Прымі, народзе, па шчырасьці 
маё слова перадсьмяротнае, бо яно як-бы з таго сьвету толькі 
для дабра твайго напісана. Няма-ж, браткі, больш шчасьця на 
гэтым сьвеце, як калі чалавек мае розум і навуку... Але Як 
дзень з ноччу ня ходзіць разам, так і навука праўдзівая ня йдзе 
разам зь няволяй маскоўскай. А пакуль яна ў нас будзе, у нас 
нічога ня будзе. Ня будзе праўды, ня будзе багацьця й ніякай 
навукі, адно намі, якскацінай, варочаць будуць не для дабра, а 
на пагібель нашу. Ваюй, народзе, за сваё чалавечае й народнае 
права, за сваю веру, за зямлю сваю родную. Бо я табе спад 
шыбеніцы кажу, народзе, што толькі тады за“”"'веш 
шчасьліва, калі над табой маскаля ўжо ня будзе!” 


Як вядома, у сваё “Пісьмо спад шыбеніцы” Кастусь 
Каліноўскі ўключыў верш “Марыська чарнаброва, галубка 
мая”. У ім ён гаворыць да зямлі, якая нарадзіла яго й 
выхавала, дала яму песьні й родную мовуі, як кажа Ўладзімер 
Караткевіч: “і вочы, што бачылі ўсю нізасьць і веліч сьвету, і 


сэрца, што беспамылкова адрозьнівае дабро ад зла.” 


Мае рацыю Алег Лойка, калі сьцьвярджае (гл. “Гісторыя 
беларускай літаратуры. Дакастрычніцкі пэрыяд”, частка 
першая, выд. 1977 г.): "Верш “Марыська чарнаброва, галубка 
мая'-- мужная споведзь чалавека вялікага духовага гарэньня. 
Тое, што Кастусь Каліноўскі ў перадсьмяротныя хвіліны 
ўзяўся за пяро як паэт, гаворыць ня толькі аб разуменьні ім 
эмацыянальнай сілы ўзьдзеяньня вершаванага слова 
Заступнік народных нізоў, Каліноўскі сьцьвярджаў, падобна 
да таго, як усёй сваёй ранейшай дзейнасьцю абараняў правы 
мужыкоў на зямлю, волю, родную мову, бацькаўшчыну.” 


У прыгаданай кнізе В. Кардовіча ў апошнім падразьдзеле 
пад загалоўкам "Кастусь Каліноўскі ў сьвятле гістарычнай 
праўды”, аўтар ставіць пытаньне -- кім быў Кастусь 
Каліноўскі й за што загінуў? І адказвае так:”Ён злажыў сваё 
жыцьцё ў ахвяру белдарускага народу сваім маладым, але 
вялікім роозумам, сваім вялікім сэрцам патрапіў стварыць 
сынтэз жаданьняў беларускага народу й кінуць абрыс візіі 
будучага лёсу гэтага народу. Гэта, -- кажа польскі аўтар, -- 
вялікія заслугі; мог іх здабыць толькі чалавек, які ўжыўся ў 
жыцьцё народу, разумеў яго болі й радасьці, патрэбы й 
жаданьні, які стаўся найбольш вартаснай часткай народу -- 
ягоным народным героем.” 


У нашай гісторыі было нямала ахвярных змагароў, якія 
злажылі сваё жыцьцё на аўтар бацькаўшчыны. Але няма 
такога імя, якое было-б для Беларуса на столькі дарагім, так 
папулярным у народзе, як імя Кастуся Каліноўскага. І 
правільна. Палымяны абаронца свабоды й праўды, інтарэсаў і 
імкненьняў працоўнага беларускага народу, Кастусь 
Каліноўскі змагаўся таксама й за разьвіцьцё шырокай сеткі 
школаў на роднай мове, навучаньне маладога пакаленьня ў 
адпаведнасьці з патрабаваньнямі запраўднае навукі, 
выхаваньне веры ў сілу й шчасьлівую будучыню. "Усе свае 
сілы й энэргю, творчы розум і пяшчотныя пачуцьці, -- чытаем 
у артыкуле Кляўчэні й Савінай, надрукаваным у сёлетнім І-м 
нумары "Весьцяў АН БССР” (сэрыя грамадзкіх навукаў) ён 
прысьвяціў свайму народу, любоў да якога захаваў да апошніх 
дзён свайго жыцьця”. 


І запраўды, жыцьцё змагара-рэвалюцыянера Кастуся 
Каліноўскага аддадзенае для народнага шчасьця, дзеля 
перамогі свабоды й справядлівасьці. Для нашчадкаў ён 
застаецца чалавекам нязвычайнага розуму й сілы волі, 
цьвёрдасьці хёарактару, чыстай і шчырай душы, пяшчотных і 
тонкіх пачуцьцяў, высокай маралі. Гэтыя васокародныя 
гуманістычныя якасьці асобы й сьветапогляду Кастуся 
Каліноўскага ў нашыя дні могуць і павінны служыць справе 
адраджэньня нашага народу, нашае роднае мовы. 


Закончым-жа наш артыкул урыўкам з твору Міхася 
Машары "Сьмерць Кастуся Каліноўскага”: 


У Вільні рух маскоўскіх падхалімаў, 
Лукіскі пляц людзьмі занят. 

І шыбеніца паміж імі -- 

Пад шыбеніцай царскі кат. 


Зіхцяць, блішчаць штыхі жаўнераў, 
Грыміць сярдзіта барабан, 

Празь іх паходкай цьвёрдай сьмелай 
Ідзе наш Каліноўскі сам. 


І зь ім яго сябры змаганьня, 
Гэроі Польшчы і Літвы. 
Разьбіткі грознага паўстаньня, 
Народу верныя сыны. 


На эшафот Літвы дыктатар 
Усхідзіць цьвёрдаю нагой. -- 
Навокал ціш... а пракуратар 
Прысуд чытае прад таўпой: 


-- Мяцежнік, ш хціц Каліноўскі, 
На сьмерць асуд.ханы за бунт. 

І па загаду мураўёўс: ім 

Павешан сёньня будзе тут. 
Кастусь: -- Ня шляхціц я! 

У нас паноў няма! 

У нас ёсьць толькі працы люд 

І за яго я гіну тут! 


Язэп Барэйка 

ПОМСТА МАСКВЫ 


(Вынікі для Беларусі 
паўстаньня К. Каліноўскага) 


На здушэньне паўстаньня ў Беларусі й Летуве царскія 
акупацыйныя ўлады кінулі рэгулярную армію ў сіле 123-х 
тысяч чалавек, а гэта: 100 батальёнаў жаўнераў, 97 
кавалерыйскіх эскадронаў і казацкіх сотняў, 122 палявыя 
гарматы. Апрача таго, у здушэньні паўстаньня, якое было 
слаба ўзброенае, удзельнічалі батальёны царскай нутраной 
аховы, інвалідныя і этапныя каманды, а таксама паліцыя й 
жандармэрыя, што тады знаходзілася на тэрыторыі Беларусі 
й Летувы. 


Апрача ахвяраў ваенных сутычак, у выніку рэпрэсіяў 128 
паўстанцаў пакаралі сьмерцяй, каля 2200 чалавек выслалі на 
катаргу ў Сібір, звыш 1200 паўстанцаў аддалі ў салдаты або ў 
арыштанцкія роты. Апрача таго, з краю ў адміністрацыйным 
парадку ў нутраныя губэрні Расеі выслалі 12483 чалавек і каля 
3-х тысяч асобаў на даўжэйшы час апынуліся пад сталым 
наглядам царскае паліцыі. Ваенна-асаднае палажэньне, што 
было ўведзенае пасьля здушэньня паўстаньня, адмянілі толькі 
ў 1876 годзе, а амністыя для ўдзельнікаў і прыхільнікаў 
паўстаньня 1863 году была абвешчаная яшчэ пазьней -- у 1884 
годзе. 


Сярод ахвяраў рэпрэсіяў было шмат прадстаўнікоў 
беларускай інтэлігэнцыі, тых, хто ўжо быў, або мог стацца 
цьветам беларускае нацыі. Пісаў-жа ў 1864-м годзе граф 
Мураўёў- “вешальнік”, што, паводле яго, у выніку гэных 
рэпрэсіяў “турмы ў Паўночна-Заходнім краі былі 
перапоўненыя студэнтамі Пецярбурскага, Маскоўскага, 
Казанскага і Кіеўскага ўнівэрстыэтаў” ды прапанаваў у знак 
пакараньня за ўдзел у паўстаньні рэзка абмежаваць у будучыні 
квоту студэнтаў для Беларусі й Летувы. 


Апрача таго, што на вісельні загінуў Кастусь Каліноўскі, 
пісьменьніка Вінцука Дуніна-Марцінкевіча, напрыклад, нейкі 
час трымалі ў менскай турме, а пасьля аддалі пад строгі 
нагляд паліцыі, што не магло не паралізаваць ягонае творчае 
дзейнасьці. Ратуючыся ад рэпрэсіі, Францішак Багушэвіч 
змушаны быў шукаць прытулку на Ўкраіне, а Вінцэсь 
Каратынскі выехаў у Варшаву. Яшчэ больш трагічным быў 
лёс пісьменьніка Арцёма Вярыгі-Дарэўскага, якога за ўдзел у 
паўстаньні выслалі на катаргу ў Сібір, скуль ён і не вярнуўся бо 
памёр у 1884 годзе ў Іркуцку. Вярыга-Дарэўскі ня змог выдаць 
свае творы, пісаныя на беларускай мове, хоць пра гэта ў Вільні 
клапаціўся беларускі публіцыст Адам Кіркор. Амаль усе 
творы загінулі. 


Але за пісьменьніцкую дзейнасьць і беларускі патрыятызм 
Арцёма Вярыгу-Дарэўскага шанавалі ў Вільні, паважалі яго і ў 
Віцебшчыне, дзе ён гуртаваў вакол сябе рэвалюцыянераў і 
маладыя кадры беларускай інтэлігенцыі. Напрыклад, у 
“Альбом” Вярыгі-Дарэўскага, які дайшоў да нас, у 1860-м 
годзе група вучняў Віцебскай гімназіі запісала такую падзяку: 
“Дарагая Беларусь! Прыгледзься да ягонай дзейнасьці, ягонай 
энэргіі, самаахвярнасьці. Паглядзі, як ён вучыць тваіх дзяцей 
любіць Бацькаўшчыну, як вядзе іх дарогай праўды, прагрэсу, і 
хай сьляза бацькоўскай удзячнасьці хоць часткова 
ўзнагародзіць гэтую распачатую ім працу. Вучыш нас, пане, 
роднай мовы, запальваеш добрую думку, выклікаеш 
найвышэйшыя пачуцьці. Дык хай табе Бог адплаціць, а мы і 
ўся нашая ўстанова благаслаўляем тваё імя”. 


Гэтак пра Вярыгу-Дарэўскага адклікаліся вучні Віцебскай 
гімназіі, некаторыя зь якіх таксама бралі ўдзел у паўстаньні й 


пасьля былі высланыя. Дарэчы, разам з Арцёмам Вярыгам- 
Дарэўскім тады ў рукі царскай жандармэрыі трапіў і іншы 
беларускі паэт віцяблянін -- Элегі Францішак Вуль ці Корбут, 
які таксама апрынуўся ў Сібіры. 


Побач са стратамі кадраў нацыянальнай інтэлігенцыі, 
пасьля паўстаньня 1863 году царскія ўлады яшчэ больш 
узмоцнілі рэпрэсіі супраць беларускага нацыянальнага 
жыцьця. Цыркулярам 1867-га году было забаронена выдаваць 
беларускія кнігі лацінскім шрыфтам; ня было ходу для 
беларускага друкаванага слова й кірыліцай, а беларускія 
творы забаранілі публікаваць навет у расейскіх літаратурных 
часапісах. У царскай Расеі, як ведама, беларускае друкаванае 
слова было дазволенае толькі ў 1905-м годзе. 


Палітыку прымусовай русіфікацыі царскія ўлады пачалі 
праводзіць пры помачы расейскага чыноўніцтва, якое пасьля 
паўстаньня 1863 году хлынула ў Беларусь; пры помачы 
Праваслаўнае царквы, якая тады набыла асаблівую апеку 
царскіх уладаў. Русіфікацыя прпаводзіцілася таксама й праз 
школу. У гэтай справе цяжкую спадчыну пакінуў згадваны 
ўжо намі віленскі генэрал-губэрнатар граф Міхаіл Мураўёў. 
Гэта яму належаць адпаведныя праекты, зацьверджаныя 
царом Аляксандрам ІІ. Між іншага, Мураўёў прапанаваў 
нават зьдзейсьніць, паводле яго словаў "рускую каланізацыю” 
Беларусі -- шляхам высяленьня зь Беларусі дробнай і 
безьзямельнай шляхты й насяленьня краю расейскімі 
перасяленцамі й калёніямі адстаўных салдатаў. У царкоўнай 
палітыцы” праект Мураўёва прадбачваў будаўніцтва новых 
цэркваў, лепшае матар'яльнае забясьпечаньне праваслаўных 
сьвятароў, абсаджваньне цэркваў у Беларусі праваслаўнымі 
сьвятарамі з цантральнгых раёнаў Расеі. 


Аднак, з пункту гледжаньня насаджэньня ў Беларусі, 
паводля Мураўёва, “духу праваслаўя і рускай народнасьці”, 
найбольш арыгінальным быў ягоны праект рэформы 
школьнай справы й народнай асьветы. З закрыцьцём польскіх 
школаў і выцясьненьнем із школаў польскай мовы стварэньня 
беларускіх школаў не прадбачвалася, хоць, напрыклад, 
беларускі дзеяч і публіцыст Адам Кіркор у гэтай справе 
зьвяртаўся ў Міністэрства асьветы й дамагаўся, каб у школах 
Беларусі было дазволенае навучаньне на беларускай мове. 
Мураўёў прапанаваў, - што і ўвайшло ў практыку, -- 
стварэньне сельскіх і гарадзкіх царкоўнапрыхадзкіх школаў, 
якія называліся “народнымі”, а таксама павятовых 
вучылішчаў. Павятовыя школы павінны былі даваць больш 
разнастайных ведаў, а што тычылася гэтых "“народных 
школаў”, дык, паводле Мураўёва, сваіх навучэнцаў яны 
павінны былі знаёміць толькі з самымі элемэнтарнымі ведамі, 
з галоўным націскам на рэлігійна-маральнае выхаваньне ў 
духу догмаў Расейскай праваслаўнай царквы й расейскага 
манархізму. 

З прагімназіяў і гімназіяў Мураўёў прапанаваў выцясьняць 
мясцовых выкладчыкаў і замяняць іх выкладчыкамі, 
прывезенымі з Расеі; прапанаваў рэзка зьменшыць і 
колькасьць гэтых прагімназіяў і гімназіяў у Беларусі й Летуве, 
бо яны, паводле Мураўёва, былі рассаднікамі “антырускага 
духу” й для паўстаньня 1863 году падрыхтавалі найбольш 
актыўных яго ўдзельнікаў, у тым ліку Й з моладзі 
праваслаўнага веравызнаньня. Нарэшце ў травені 1864 году 
цар Аляксандар ІІ зацьвердзіў праект Мураўёва, які для 
моладзі Беларусі й Летувы рэзка абмяжоўваў доступ у 
вышэйшыя навучальныя ўстановы Расеі. Гэтым установам 
дазвалялася прымаць зь Беларусі й Летувы дзясяткію часьць 
ад агульнай колькасьці студэнтаў, або, як рэкамэндавалася, 


(Заканчэньне на наступнай бачы... 


ЗВАЖАЙ 





УКЛАД М.БАЙКОВА Ў БЕЛАРУСКУЮ ВАЙСКОВУЮ ТЭРМІНАЛЁГІЮ 


(Да 100-х угодкаў з дня нараджэньня) 


Пытаньне распрацоўкі новай беларускай вайсковай 
тэрміналёгіі зьявілася адначасова з узьнікненьнем 
беларускага вайсковага руху ў 1917 г. Як вядома, першы 
гурток беларускіх вайскоўцаў быў заснаваны 8.5.1917 г. у Рызе 
2. Затым яны пачалі ўзьнікаць на ўсіх франйтох вайны. Рух гэты 
прыняў асабліва масавыя маштабы псьля таго, як у жніўні 
1917 г. Часовы расейскі ўрад выдаў адмысловы дэкрэт, 
дазваляючы нацыяналізаваць тыя вайсковыя адзінкі 
расейскае арміі, дзе большасьць складалі нерасейцы?. З 
выхадам гэтага дэкрэту беларускі вайсковы рух стаў 
легальным і арганізацыя беларускіх вайскоўцаў пачала 
разгортвацца штораз хутчэй і шырэй. 


Завяршэньнем усяго тагачаснага беларускага вайсковага 
руху быў зьезд беларускіх вайскоўцаў Заходняга фронту й 
прадстаўнікаў беларускіх арганізацыяў ХІІ Арміі, 
Балтыйскайга Флёту й Румынскага фронту, які адбыўся ад 
31.10 да 6.12.1917 г. у Менску і які выбраў Беларускую 
Вайсковую Цантральну Раду“. Гэтай арганізацыі даручылі 
кіраваць беларускімі вайсковымі справамі. У ўправу БВЦР 


былі выбраныя: старшыня -- Сымон Рак-Міхайлоўскі”, 
заступнік старшыні -- Канстантын Езавітаў, другі заступнік 
-- Тамаш Грыб, а за скарбніка быў выбраны Васіль Захарка. 
БВЦР, бадай, найбольш спрычынілася да арганізацыі І-га 
Усебеларускага Кангрэсу ў сьнежні 1917 г., у выніку якога й 
была абвешчаная 25.3.1918 г. незалежнасьць Беларускай 
Народнай Рэспублікі (БНР). 


Патрэба ў беларускай вайсковай тэрміналёгіі была 
неадкладная. Для вырашэньня гэтага пытаньня (дарэчы, яна ў 
нас зусім недасьледаванае) неабходныя былі навуковыя 
кадры, якіх не хапала. Літаратурная беларуская мова толькі 
пачала замацоўваць свае пазыцыі. 


ЖА Бр ЗЬ ЬЬЬ ЗЬ ЬЬЬ ЬЬЬ ЗЬ ЬЬЬ ЬЬЬ ЬЬЬ ЬЬЬ ЬЬЬ ы 


ПОМСТА МАСКВЫ 


яшчэ й менш -- залежна ад профілю вышэйшай навучальнай 
установы ці палітычнай надзейнасьці абітурыентаў. 


Апрача нацыянальнай дыскрымінацыі, гэта было вялікім 
ударам па моладзі, бо ў Беларусі й Летуве царскія ўлады 
пазачынялі ўсе вышэйшыя навучальныя ўстановы, а на іх 
месца не адкрылі навет расейскіх. У мэтах змаганьня з 
рэвалюцыйнасьцяй, пасьля паўстаньня 1863 году царскія 
ўлады прадоўжылі таксама праверку шляхоцтва сярэдняй і 
безьзямельнай беларускай шляхты, ускладніўшы пры гэтым 
працэдуру гэтай праверкі і ўвёўшы спэцыяльныя падаткі. 
Апрача набыцьця адпаведных дакумантаў, трэба было яшчэ 
атрымаць ад мясцовых уладаў даведкі адносна палітычнае 
надзейнасьці. Таму дзіва няма, што ў 1868-69 гадох у аднэй 
толькі Менскай губэрні праз такую праверку не прайшло 9500 
асобаў, або звыш 4690. Шляхта, якая з прычыны адсутнасьці 
дакумантаў не магла даказаць свайго шляхоцтва або была 
небясьпечнай з палітычнага погляду, пазбаўлялася шляхоцкіх 
правоў і далучалася да ападаткоўванага насельніцтва. 


Гэткімі былі вынікі помсты царскіх уладаў за паўстаньне 
Кастуся Каліноўскага ў 1863 годзе ў Беларусі й Летуве. 


П. Урбан 


Таму арганізатары беларускіх вайсковых адзьдзелаў 
вымушаныя былі пераадольваць не абы-якія перашкоды, 
змагацца із шматлікімі цяжкасьцямі. Звычайна рабіліся 
пераклады вайсковых статутаў і правілаў зь іншых моваў, 
галоўным чынам з расейскае і польскае, якія прыстасоўваліся 
да беларускіх вайсковых абставінаў. 


Прыкладам гэтага можа паслужыць кніжка ” Пяхота”, ч. І, 
"Фармальная муштра”, ч.2, "Школа бою”, выдадзеная з 
дазволу польскіх уладаў у 1920 г. (2-ое выд.) у Лодзі, 
Беларускай Вайсковай Камісіяй у сэрыі “Вайсковая 
Бібліятэка” ("Службовыя рэгуляміны”). Кніжка налічвае 111 
бачын друку. 


У наступным годзе беларускай вайсковай тэрміналёгіяй 
занялася Навукова- Гэрміналягічная Камісія, створаная пры 
Акадэмічным цэнтры Наркамасьветы БССР 1.2.1921 г., у 
складзе трох сэкцыяў: гуманітарнай, прыродазнаўчай і 
матэматычнай, асноўным заданьнем якой было апрацаваць і 
выдаць сьпешна навуковую тэрміналёгію. Затым распрацоўку 
яе ўзяла на сябе Вайскова-Гэрміналягічная Камісія Інстытуту 


Беларускае Культуры (Інбелкульт), заснаваная на базе НТК 
30.1.1922 г. 


У 1924 г. у Коўні выходзіць "Падручны расійска-крыўскі 
(беларускі) слоўнік” Вацлава Ластоўскага. Апрача самой 
лексыкі, Ластоўскі ўключае ў свой слоўнік адмысловы 
разьдзел, прысьвечаны вайсковай камандзе пабеларуску (бб. 
804-813). Як выглядае, ён меў служыць для беларускіх 
вайсковых фармацыяў у летувіскай арміі, якія існавалі з 1918 
да 1923 г., калі яны былі расфармаваныя. 


На беларускі-ж вайсковы слоўнік давялося чакаць яшчэ тры 
гады, калі ён быў складзены Міколам Байковым і А. 
Бараноўскіме і выдадзены ў 1927 г. Слоўнік гэты -- значная 
падзея ў гісторыі беларускай лексікаграфіі і асабліва ў 
беларускай ваеннай гісторыі, таму пра яго і галоўнага 
ўкладальніка Слоўніка, Міколу Байкова, мы пагаворым 
шырэй, асабліва таму, што ў лютым 1989 г. мінаесто год з Дня 
ягонага нараджэньня ў 1889 годзе. 


Байкоў належыць да групы беларускіх мовазнаўцаў, якія 
фізычна ня былі рэпрэсіяваныя, але чыя навуковая дзейнасьць 
у галіне беларускага мовазнаўства была абарваная ў пачатку 
трыццатых гадоў з прычыны абвінавачаньня яго ў беларускім 
нацыяналізьме, хоць з паходжаньня ён быў Расейцам. 

Мікалай Байкоў (псэўданімы -- Мікола Крывіч, 
Аглядальнік, Асьветнік, Дашкольнік, Настаўнік, Крывіч) 
нарадзіўся 22-га лютага 1889 г. ў горадзе Бежацку Цьвярской 
губэрні (цяпер Калінінская вобласьць) у сям'і сьвятара 
бяспрыходнай турэмнай царквы. Пачатковую адукацыю 
атрымаў у Бежацкім мужчынскім духоўным вучылішчы, 
сярэднюю -- у Цьвярской духоўнай сэмінарыі, а вышэйшую 
-- у Маскоўскай духоўнай акадэміі, якую скончыў у 1913 г. У 
тым-жа 1913 годзе Мікола Байкоў прыяжджае ў Менск, дзе 
працуе выкладчыкам у гарадзкой гімназіі і ў прыватных 
навучальных установах. У 1918 г. ён быў выбраны 
выкладчыкам Менскага настаўніцкага інстытуту, 
ператворанага ў пачатку 1919 г. ў Пэдагагічны Інстытут, а ў 
сярэдзіне 1920 г. -- у Інстытут Народнай Асьветы. Там чытае 
праграмныя курсы пэдагогікі, псыхалёгіі, лёгікі Й гісторыі 
філязофіі. Адначасова бярэ актыўны ўдзел у рабоце 


ЗВАЖАЙ 5 








М. Байкоў 


Пэдагагічнага Таварыства, у склад якога ўваходзілі, 
найлепшыя навуковыя пэдагагічныя сілы (старшынём быў 
выбраны акадэмік Яўхім Карскі) 

З восені 1921 году Мікола Байкоў пачаў працаваць у 
Беларускім Пэдагагічным Тэхнікуме. Тут ён выкладае 
гісторыю ідэяў. Апрача таго Баукоў чытае лекцыі з пэдагогікі 
на беларускіх настаўніцкіх курсах. Як зазначае Іван 
Германовіч у сваей кнізе “Беларускія мовазнаўцы”, 
выдадзенай у 1985 годзе, паводля пазьнейшага прызнаньня, 
якраз на першых беларускіх настаўніцкіх курсах Байкоў 
пазнаёміўся зь беларускім рухам і набраўся шчырага 
жаданьня працаваць над адраджэньнем беларускай культуры. 
"Гэтай высокароднай справе, -- кажа аўтар, -- малады 
вучоны, які, што вельмі характэрна, сам ня быў Беларусам і 
выхоўваўся ў асяродзьдзі, далёкім ад ідэяў нацыянальнага 
раўнапраўя, прысьвяціў усё сваё далейшае жыцьцё. Галоўнымі 
аб'ектамі яго навуковых заняткаў сталі пэдагогіка, 
беларуская літаратура й беларуская мова. У кожную з гэтых 
галінаў ведаў Байкоў унёс значны для таго часу ўклад, аднак 
найбольшую вядомасьць атрымаў сваімі мовазнаўчымі 
працамі, перш за ўсё лексікаграфічнымі.” 

Выкладчыцкую дзейнасьць у Беларускім Пэдагагічным 
Тэхнікумн Мікола Байкоў спалучаў з дасьледніцкай на 
пасадзе сакратара Тэрміналягічнай Камісіі пры Народным 
Камісарыяце Асьветы БССР, а потым Слоўнікавай Камісіі 
Інбелкульту й Інстытуту Мовы й Літаратуры Акадэміі 
Навукаў. Ён належаў да тых вучоных, якія ў пачатку 
дваццатых гадоў стваралі беларускае мовазнаўства. Як пісаў 
Мірачыцкі ў газэце ” Літаратура і Мастацтва”, 18.11. 1969 г., у 
зацемцы пра Байкова з нагоды 80-х угодкаў з дня ягонага 
чараджэньня: ”У гэты час, калі беларуская мова набыла 
дзяржыўныя функцыі й пачала шырока ўжывацца ва ўсіх 
сфэрах грамадзкага жыцьця, неадкладнай задачай дня 
паўстада пытаньне аб складаньні слоўнікаў. У 1924 годзе 
Мікалай Байкоў і Максім Гарэцкі выдаюць “Практычны 
расійска-беларускі слоўнік” аб'ёмам у 20 тысяч слоў”. Як 
сказана ў прадмове да гэтага слоўніка, пры апрацоўцы яго 
"мелася на ўвазедаць практычную дапамогу пры пераходзе на 
беларускую мову ў выкладаньні навук у беларускіх школах і 
вядзеньні спраў у беларускіх дзяржаўных, грамадзкіх і 
г«аапэрацыйных установах”. 


У 1926 г. "Практычны расійска-беларускі слоўнік” выйшаў 
другім выданьнем із значнымі зьменамі. Як адзначае Іван 
Германовіч: "Амаль на чвэрць была абноўленая рэестравая 
частка. У кладальнікі абнаўлялі яе з мэтай даць для перакладу 
словы шырэйшага ўжытку”. У другім выданьні слоўніка была 


таксама спрошчаная сынанімічнасьць і дублетнасьць 
перакладаных эквівалентаў за кошт пропуску тых, якія 
паводля значэньня менш адпавядалі рэестраваму слову або 
былі менш ужывальнымі ў беларускай мове. 


Паводля Германовіча, цікавым для свайго часу быў 
"Практычны беларускі вайсковы слоўнік. Часьць І-я 
(расійска беларуская”), укладзеная Байковым і Бараноўскім. 

н выйшаў з друку ў 1927 г. Пры ўкладаньні гэтага слоўніка 
былі выкарыстаныя апрацаваныя Вайсковай Камісіяй 
Інбеклкульту лексычныя матар'ялы, ужо выдадзеныя выпускі 
Бекларускай Навуковай Тэрміналёгіі, Словарь белорусского 
наречия” Івана Насовіча і "Практычны расійска-беларускі 
слоўнік” Байкова й Гарэцкага. Рэестравая частка гэтага 
слоўніка налічвае каля дзесяці тысяч слоў і ўстойлівых 
словазлучэньняў трох функцыянальных групаў: Гэта, павозля 
азначэньня самых укладальнікаў, такія: І) “вузка 
спэцыяльныя вайсковыя тэрміны, дапасаваныя пераважна да 
стралковых часьцей”: амуниция, арьергард, батальон. 
блиндаж і інш.; 2) “тэрміны, патрэбныя для палітычнага 
выхаваньня вайскоўцаў”: агитпункт, активист, идеология. 
республика і інш.; 3) “словы агульнага ўжываньня, патрэбныя 
ў жыцьці вайскоўцаў”: август, аршин, баня, беда, береза і інш. 


Як падае І.Германовіч, некаторыя словы й словазлучэньні 
першай функцыянальнай групы суправаджаюцца ўказаньнямі 
на прыналежнасьць да пэўнай галіны вайсковай справы: стр. 
-- стрелковый, арт. -- артиллерийский, св. -- связь і г. п. 
Уканцы слоўніка асобна зьмешчаны пераклад каля 300 
вайсковых камандаў: бегом марш; в ружье; взвод в одну 
шеренгу влево (вправо) на 00 шагов -- аллюр -- марш і інш. 


“Перакладаючы рускія тэрміналагічныя і агульнаўжы- 
вальныя словы, -- адзначае І.Германовіч, -- укладальнікі 
імкнуліся з усіх наяўных у беларускай мове адпаведнікаў 
выбраць самыя дакладныя і найбольш ужывальныя. Аднак 
лексічная неўнармаванасьць тагачаснай беларускай 
літаратурнай мовы нярэдка вымушала ўкладальнікаў да 
аднаго рэестравага слова прыводзіць два, а то і тры дублетныя 
перакладныя адпаведнік: автономия -- сазгаўрал, аў 1аноміч: 
библиотека -- хніжніца, бібліятэка; финал -- канец, разьвязка 
і інш.” 

Прыметнымі зьявамі ў беларускай лексы каграфіі 20-х гадоў 
былі ўкладзеныя Байковым і Некрашэвічам “Беларуска- 
расійскі слоўнік”, выдадзены ў 1926 г. і ”Расійска-беларускі 
слоўнік”, што выйшаў у 1928 годзе. Першы з гэтых слоўнікаў 
даваў пераклад звыш 20-ці тысячаў беларускіх словаў. Другі 
слоўнік больш поўны. Яго рэестравая частка налічвае звыш 
60-ці тысяч слоў. Слоўнік гэты адыграў вялікую ролю ў 
жыцьці беларускага грамадзтва таго часу. Ён атрымаў 
высокую ацэнку крытыкі. Прыгаданы на пачатку акадэмік 
Яўхім Карскі пісаў, што гэты слоўнік “адрозьніваецца ад 
іншых падобных выданьняў, якія выйшлі да гэтага часу. сваёй 
паўнатой”. Перакладныя слоўнікі Сьцяпана Некрашэвіча й 
Міколы Байкова, пры ўсіх сваіх недахопах, зьявіліся важным 
этапам у гісторыі нацыянальнай лексыкаграфіі іаж да выхаду 
ў 1953 годзе “Русско-белорусского словаря” і ў 1962 годзе 
”Беларуска- рускага слоўніка” заставаліся найбольш 
грунтоўнымі працамі гэтага тыпу. 


Шмат зрабіў Мікола Байкоў як вучоны сакратар 
Слоўнікавай Камісіі Інстытуту Беларускае Культуры для 
падрыхтоўкі слоўніка жывой беларускай мовы. Ён апрацаваў 
спэцыяльныя праграмы, інструкцыі. апытальнікі. ан кеты для 
збору слоўнікавага матар'ялу ў розных раёнах этнаграфічнае 
Беларусі, а таксама Праект укладаньня гэтага слоўніка. З 
Праекту вынікае, што слоўні к плянаваўся як тлумачальны. Ён 


ЗВАЖАЙ 


павінен быў абнародаваць зь неабходнымі навуковымі 
камэнтарамі лексычныя багацьці беларускай мовы, вядомыя 
на ўсёй этнаграфічнай тэрыторыі Белароусі з пачатку ХІХ 
стагодзьдзя па апошні час, на аснове якіх магла-б папаўняцца 
ў працэсе свайго далейшага разьвіцьця беларуская 
літаратурная мова. 


Паводля Івана Германовіча, паколькі ў 20-х гадох востра 
ставілася пытаньне аб ачышчэньні беларускай літаратурнай 
мовы ад чужаземных лексычных напластаваньняў, та 
іншамоўныя словы, каб пазбавіць іх літаратурнай 
пэрспэктывы, вырашана было ў слоўнік ня ўводзіць, апрача 
тых, якіяня мелі беларускіх адпаведнікаў ідаўно прыжыліся ў 
народзе. 


У зьбіраньні народнай і літаратурнай лексыкі ўдзельнічалі 
тысячы людзей рознага веку й роду заняткаў: настаўнікі, 
студэнты й нават вучні. К канцу 1927 году картатэка Слоўніка 
жывой беларускай мовы ўжо налічвала звыш 400 тысяч 
картак-слоў. Пасьля ўважлівай праверкі й сыстэматызацыі іх 
сябрамі камісіі пад кіраўніцтвам прафэсара Браніслава 
Эпімаха-Шыпілы прыгоднымі былі прызнаныя 382 тысячы 27. 
На жаль, слоўнік ня быў завершаны, а ў часе нямецка-савецкае 
вайны загінула і ўся картатэка ўжо апрацаваных слоўнікавых 
артыкулаў. 

Апрача прыгаданых слоўнікаў, Мікола Байкоў -- аўтар 
тэрміналягічнага слоўніка зь лёгікі й псыхалёгіі, які быў 
выдадзены ў 1923 годзе п. наз. “Беларуская навуковая 
тэрміналёгія. Выпуск 4-ты. Тэрміналёгія лёгікі й псыхалёгіі”. 
Выпуск гэты зьмяшчаў 1090 беларускіх тэрміналягічных 
словаў і словазлучэньняў. Будучы перакананым прыхільні кам 
ачышчэньня беларускай літаратурнай мовы ад запазычаньняў 
і стварэньня беларускай навуковай тэрміналёгіі на народнай 
аснове, Байкоў імкнуўся амаль кожны іншамоўны навуковы 
тэрмін перадаваць уласна беларускім словам. На яго думку, 
вельмі важна пазьбягаць непатрэбнай чужаземшчыны й 
выкарыстоўваць тыя багатыя магчымасьці, якія дадзеныя ў 
жывой беларускай мове. 


Да гатага часу мы гаварылі пра Байкова як пра мовазнаўцу 
й лексыкаграфа ды аўузара, разам з А. Бараноўскім, 
"Практычнага беларускага вайсковага слоўніка“. Дадама, 
што Байкоў часта выступаў у друку з мовазнаўчымі 
артыкуламі. Зь іх асаблівай увагі заслугоўваюць такія, як 
"Слоўнікавая праца ў беларускай мове”, “Сучасны стан і 
пэрспэктывы слоўнікавай працы на месцах БССР”, ”Аб нашай 
мовазнаўчай тэрміналёгіі” і іншыя. 

Але Мікола Байкоў праявіў сябе ня толькі як таленавіты 
мовазнаўца. Ён паказаў сябе і як здольны літаратурны 
крытык, які сваімі крытычнымі працамі дапамагаў 
беларускім пісьменьнікам і асабліва здольнай моладзі, што 
прыходзіла ў беларускую літаратуру, яе творчаму росту, 
імкнуўся разьвіць мастацкі густ, прывіць пачуцьцё 
патрабавальнасьці да мовы, роднага слова. Ён неаднаразова 
падкрэсьліваў, што крыніцай для разьвіцьця маладога 
паэтычнага таленту ёсьць жывая бераруская народная мова, 
да вывучэньня якое павінен імкнуцца кожны пісьменьнік. 


Як мы ўжо сказалі раней, настойлівая і самаадданая праца 
Міколы Байкова ў галіне беларускага "мовазнаўства была 
абарваная ў пачатку 30-х гадоў. У сувязі з наступам Масквы 
супраць дзеячоў беларускае культуры, у сярэдзіне 1930 году 
Байкоў, аўтар больш ста трыццаці працаў, прысьвечаных 
пытаньням мовы, літаратуры й пэдагогікі, быў звольнены з 
акадэмічнае пасады, якую ён займаў у той час, абвінавачаны ў 
беларускім нацыянал-дэмакратызьме й вымушаны працаваць 
у менскім рэклямным бюро, ды стылістам у рэдакцыі газэты 
"Чырвоная зьмена”. Ад гэнага часу йаж да яго сьмерці ў ліпені 





1941 году ў рэспубліканскім друку не зьявілася ўжо ніводная 
навуковая праца Байкова, прысьвечаная беларускай 
нацыянальнай тэматыцы. Сталінскі тэрор на цэлае 
дзесяцігодзьдзе выключыў яго з творчае дзейнасьці на 
карысьць беларускага народу й яго культуры. 


На заканчэньне гэтага артыкулу неабходна сказаць 
некалькі слоў пра сучасны стан вывучэньня беларускай 
вайсковай тэрміналёгіі. Вось-жа ўсялякая дзейнасьць у гэтай 
галіне была спыненая ўжо ў канцы 20-х - пачатку 30-х гадоў з 
наступам сталінскага тэрору на Беларусі. Забаранілі 
дасьледаваць беларускую вайсковую гісторыю, бо гэта не 
адпавядала канцэпцыям Масквы пра безьдзяржаунасьць у 
мінулым беларускага народу. У пэрыяд г. зв. "застою” 
забарона працягвалася. Толькі ў вельмі рэдкіх выпадках 
зьяўляліся ў беларускім друку артыкулы або кароткія зацемкі 

пра беларускую ваенную тэрміналёгію, як напрыклад цікавы 
артыкул М. Шурына у нр. 9 часапісу” Беларусь” за 1973 годпра 
ваенную лексыку ў старабеларускай мове або артыкулы ў 
мовазнаўчых выданьнях, дзе гэтае пытаньне разглядалася 
зыходзячы з чыста лінгвістычных пазыцыяў. 


Становішча ў гэтай галіне пачало мяняцца адносна зусім 
нядаўна, у сувязі з працэсам “перабудовы” й “галоснасьці”. 
Маем на ўвазе зьяўленьне ў рубрыцы “Спадчына”, якую вядзе 
газэта "Чырвоная зьмена”, артыкулаў Г. Сагановіча "З 
гісторыі беларускай зброі: Сімвал перамогі”, (нр. за 16.7.1988) 
і ”Нясьвіжская збраёўня: слава і ганьба” (нр. за 27.8.1988), не 
гаворачы ўжо пра гістарычны нарыс Міколы Ермаловіча 
"Старажытная Беларусь”. які друкуецца на бачынах 
”Маладосьці” і ў якім упяршыню ад 20-х гадоў гісторыя 
Беларусі падаецца праўдзіва і аб'ектыўна, бязь ніякіх 
хвальшаваньняў, перакручваньняў, падтасовак. 

Др. В. Сянькевіч 

Сьв. Пам. 
МІКОЛА ЯГАЎДЗІК 


нар. у Слонімшчыне 15.2.1926 г. памёр у Кліўлендзе 8.3. 1989 г. 
Капітан Ягаўдзік пачаў сваю вандроўку зь Беларусі зь 
Менскай школы Камандзераў БКА, вайну закончыў у 
мундзіры восьмай Брытанскай арміі ў Італіі. Быў 
камандзерам адзьдзелу Кліўленду Згуртаваньня Беларуска- 
Амэрыканскіх Вэтэранаў, доўгія гады браў удзел у беларускай 
грамадзкай і царкоўнай працы. Вечная памяць Табе, Дарагі 
Сябра а Радні Тваёй -- нашае спачуваньне. 


“Зважай” 


ЗВАЖАЙ 7 





ПАЛЯКІ ГАТОВЫЯ ПРАДАЎЖАЦЬ СВОЙ 
“рКАКС КАСН О5ТЕМ 


Парыскі польскі часапіс “Культура” ў нр. 4-м за сёлетні 
красавік зьмяшчае артыкул “Загроза каталіцкаму касьцёлу ў 
Беларусі й Летуве”. Чым-жа затрывожыўся пан Павал Ліда, 
аўтар з Варшавы? А тым, што вырабляе сьвятар Уладзімер 
Чарняўскі ў сваёй парафіі ў Вішневе. Бачыце - “Ліквідацыя 
лаціны (у каталіцкіх багаслужбах) стварыла зусім новую 
сытуацыю із важнымі насьледкамі. Першай іх ластавачкай 
былі ў Беларусі пад канец 60-х гадоў уводзіны ў парафіі 
Вішнева сьвятаром Уладзімерам Чарняўскім беларускай 
мовы найперш у казаньні, а пасьля колькіх гадоў і ў літургію 
ды паралітургію. Гэтым пачаўся канфлікт між.парафіянамі й 
сьвятаром, бо сталася тое супраць волі парафіянаў”. 


Мала таго. Згодна пана Ліды, яшчэ горш наступнае: 


"Ксёндз Ул. Чарняўскі ўжо больш як дваццаць гадоў можа 
выяжджаць за мяжу, каб там пашыраць сваю тэзу пра 
трываючы ў Касьцеле на Беларусі польскі прыгнёт (уціск). 
Летась восеньню рабіў ён гэта на сэсіі ў Лёндане, што 
зарганізаваў там беларускі асяродак. Для гэтай мэты ён 
выкарыстоўвае таксама беларускую сэкцыю Ватыканскага 
радыя, перасылаючы туды свае выказваньні. Колькі год назад 
савецкая тэлевізія накруціла кароткамэтражны фільм, у якім 
ягоная дзейнасьць была паказаная ў пазытыўным сьвятле 
СКаталіцкая царква ў СССР)”. 


Паводля пана Ліды, гэткая сытуацыя “будзе мець 
калясальныя насьледкі для іхнай (Палякаў у БССР) духовай 
сувязі з польскай культурай”. 


“Адзін з найбольш інтэлігентных сьвятароў у Летуве 
(таксама з ордэну Мар'янаў), із выразным антыпольскім 
настаўленьнем, аб'яжджаў некаторыя парафіі на Беларусі ў 
1988 годзе й пераконваў духоўнікаў, што польскую мову (у 
касьцёлах) трэба замяніць беларускай”. 


Ды гэта яшчэ ня ўсё. Яшчэ горш, паводля пана Ліды ёсьць 
тое, што сьвятары зь Летувы й Заходняй Беларусі 
пераконваюць людзей, што там у іхных парафіях ёсьць 
каталікі, але ...Палякаў там няма. 


Чаму-б пану з Варшавы не зацікавіцца такім пытаньнем: 


чаму Беларусам у..ПНР не дазваляюць у сваіх каталіцкіх 


сьятынях маліцца пабеларуску, а Беларусы каталікі ў сваіх-жа 
каталіцкіх сьвятынях у Беларусі павінны маліцца папольску? 


БАЗЫЛЬЯНСКІЯ МУРЫ 


Пад такім загалоўкам Галіна Войцік (відаць,радня ведамай 
Зоські Верас, па мужу Войцік) напісала цікавы, хоць, на жаль, 
гістарачна няпоўнасьцю дакладны артыкул пра веяамыя ў 
Вільні муры Базыльянскага манастыра, што знаходзяцца гут- 
жа побач Вострай Брамы і ў якіх на працягу доўгага часу былі 
беларускія духоўныя, навуковыя й культурныя інстытуцыі. 
Між іншага, чытаем: “На працягу ХУ і ХУІ стагодзьдзяў 
манастыр быў сваеасаблівым культурным цэнтрам 
беларускага насельніцтва літоўскай (тады Беларусь і 
называлася Літвой -- К.А.) сталіцы, бо пры ім існавалі 
бальніца, школа, а затым і друкарня. Збудаваныя ў ХІУ 
стагодзьдзі, царква й манастыр былі драўлянымі. У Вільні 
тады яшчэ амаль зусім ня было мураваных будынкаў. Толькі ў 
пачатку ХУІ ст. гэтман Вялікага Княства Літоўскага князь 
Канстантын Астрожскі, гарачы прыхільнік праваслаўя, як 
удзячнасьць Богу за перамогу над маскоўскім войскам пад 
Воршай (падкрэсьленае намі -- К. А.) на месцы спарахнелых 
ужо драўляных цэркваў Сьв. Міколы й Сьв. Тройцы збудаваў 
мураваныя”. 


Цікава, што калішняя кадэбэшніцкая газэта прапусьціла ў 
друк важную для беларускае гісторыі дэталь пра вялікую 


перамогу князя Астрожскага над Маскалямі пад Воршай у 
1514 годзе. 

У артыкуле згадваецца й ведамая беларуская гімназія й 
музэй Івана Луцкевіча, што месьціліся ў Базыльянскіх мурох. 
хоць маўчаньнем збыта тое, што гімназія працавала й падчас 
апошняе вайны, а вясною 1944 году сьвяткавала свае 25-я 
ўгодкі з удзелам абітурыентаў. Багацьці музэю Луцкевіча 
пасьля вайны прысабечылі сабе Летувісы. І чаму-ж “Голас 
Радзімы” не паклапаціўся паведаміць сваіх чытачоў пра тое 
дзе цяпер уласнасьць беларускага (а не летувіскага) народу - 
фонды музэю Луцкевіча знаходзяцца? А можа Летувісам. што 
нас абрабавалі, нельга пра гэтае страшнае зладзейства 
прыгадваць, бо, -- на двое-ж баб ка варажыла -- могуць яшчэ ў 
гэных-жа Базыльянскіх мурох даць памешканьне на нейкую 
"беларускую хатку”? 

Цяпер у Базыльянскіх мурох знаходзіцца філіял Каўнаскага 
палітэхнічнага інстытуту, а бальшыня будынкаў патрабуе 
аднаўленьня. 

К. Акула 


У ЗМАГАНЬНІ ЗА МОВУ 


Менская газэта “Літаратура й Мастацтва” зьмясьшла 
сёлета 7.4 вялікі артыкул паэта Пімена Панчанкі п. заг. "Сыны 
ці пасынкі лёсу?” Панчанка дамагаецца. каб статус 
дзяржаўнасьці беларускае мовы ў БССР быў адноўлены. 
Падаём цікавыя вытрымкі з артыкулу. 


"Прыехаў ня вельмі даўно да нас у Менск шырока вядомы 
польскі пісьменьнік, наш добры друг. Зьвяртаючыся да 
Максіма Танка, ён сказаў: "Вы некалі лаялі польскія ўлады. 
што прыгнятаюць Беларусаў. Правільна лаялі. Цяпер зусім 
іншае. У Беластоку й Беластоцкім ваяводзтве ёсьць 


беларускія школы Й ліцэі. А як у вас у Менску?” 


"Дык чаму-ж амаль зьніклі наша мова. нашы школы. наша 
культура? 

Папершае, не памёр вялікадзяржаўны шавінізм Гены 
вялікадзяржаўнай з“чявагі ўчяго оеларускага пераходзяць ва 
ўсё новыя і новыя пакаленьні чыноўнікаў. Часам гэтаму, як ня 
дзіўна, дапамагаюць і рускія савецкія пісьменьнікі. Адзін 
сучасны мудрагелісты маскоўскі паэт нядаўна пісаў:“В 
древнем руссоком городе Витебске жил великий художннк 
Шагал”. Ня менш вядомы маскоўскі празаік сьцьвярджае ў 
адным са сваіх твораў: “Белорусы -- те же русскне". Няхай 
гэта ляжыць на іх сумленьні. Цяпер пяройдзем да палітыкі. 


Я добра памятаю той сход партыйнага актыву Беларусі. 
калі прыяжджаў да нас першы сакратар ЦК КПСС 
М.С.Хрушчоў. Кіраўнік КПБ К.Т.Мазураў зрабіў даклад на 
беларускай мове (як тады вялося). Аб'явілі перапынак. Не 
пасьпелі выйсьці людзі (я сядзеў недалёка ад прэзыдыюма). як 
Хрушчоў тут-жа ў прэзыдыюме пачаў лаяць Мазурава. чаму 
ён не зрабіў даклад на рускай мове: “Ни черта не пОнятНО“. 


Нас гэта вельмі няпрыемна ўразіла. 


А вось як піша пра тагачасныя "ўказаньні" Хрушчова 
М.Усеваладава. доктар філялягічных навук. прафэсар МДУ 
(“Правда” ад 6 сакавіка г.г.): “А вепомннм сакраментальную 
фразу Н.С.Хруцева. пронзнесенную нм на ступенях 
Белорусского государственного университета: “Чем скорее вее 
мы будем говорить по-русски. тем быстрее постронм 
коммунизм'. К чему привело услужлинвое старанне 
официальных местных властей выполннть это неграмотное во 
всех отношениях указанне н одновременно “ускорнть" столь 
нетрудным путем строительство коммунизма, нзвестно: В 
Белоруссии фактичёски не осталось школ с обученнём на 
родном языке”. 


ЗВАЖАЙ 





З-за гэтай антынароднай палітыкі бываюць і недарэчна- 
сьмешныя здарэньні. Нядаўна ў Менску была выстаўка 
"Інфарматыка ў жыцьці ЗША”. Амэрыканскія гіды добра 
размаўлялі пабеларуску. А нашы? Спатрэбіліся тэрміновыя 
пошукі журналістаў, якія ведаюць беларускую мову. Яшчэ 
прыклад. Пасол ЗША ў Савецкім Саюзе пан Мэтлак прачытаў 
на беларускай мове верш Янкі Купалы “Спадчына”. Вопытны 


дыплямат ведаў, што робіць. Давайце задумаемся над яго 
намёкам. 


..наша родная мова павінна, нарэшце, стаць дзяржаўнай”. 


ВЫГАДАВАЛІ “"ГЯЮСНЫХ 
І ЗЬВЯРУЖЫСТА-ЖОРСТКІХ ІСТОТ” 


Сёлета, 17 сакавіка, менская газэта "Літаратура й Мастацтва” 
зьмясьціла "сшытак чацьвёрты” артыкулу сакратара управы Саюзу 
Пісьменьнікаў Беларусі Ніля Гілевіча "Між былым і наступным”. 
Гэтта зьмяшчаем выняткі із “сшытка”. 

"Сярод нэгатыўных, шкодных зьяў, якія мелі месца ў духовым 
жыцьці нашага грамадзтва і якія мы абавязаны цяпер рашуча 
зачыніць, -- сьціраньне гістарычнай памяці й размываньне 
нацыянальнага вобліку. Адно й другое ішло поруч -- яК адзіны працэс 
і праводзілася скрозь і ўсюды, дзе толькі можна. Забіваньне ў народзе 
памяці садзейнічала абезаблічваньню нацыі, інаадварот - страта рыс 
уласнага нацыянальнага вобліку памагала глушыць гістарычную 
памяць. Ці гэта была толькі неразумная, абумоўленая невуцтвам і 
нізкай інтэлектуальнай культурай, даніна рэвалюцыйнаму часу, ці 
гэтак ажыцьцяўлялася сьвядомая стратэгічная (процілеглая 
ленінскай) устаноўка -- адкажа будучыня. Але што рабілася нешта 
неразумнае, нядобрае і па сутнасьці амаральнае -- сёньня гэта больш 
чым відавочна. 


Траціцлі свае старажытныя назвы гарады, гарадкі, вёскі, вуліцы, 
плошчы; адвечныя, прыгожыя, самабытныя імёны са “сьвятцаў” 
заменьваліся недарэчнымі, пачварнымі новаўтварэньнямі, накштал“ 
Сталініра, Рэвінтэр, Вільмэн... Выкарчоўваліся з народнага побыту 
здаровыя, прыгожыя даўнія традыцыі, звычаі, абрады. Гэта быў, 
можна сказаць, усеахопны наступ на народную культуру й мараль, на 
лароднасьць як адметную рысу сьветапогляду працаўнага чалавека і 
краевугольНЫы Камень Яіо зстэтмкі, на нацыянальныя асновы 
духовасьці. У выніку, хацелі ці не хацелі, а а замест яркай -залавечай 
асобы атрымлівалі безаблічную істоту -- з вытраўленай душой і без 
маральнай аперы. Колькі іх сёньня навокал -- бяздушных, 
прымітыўных, тупых, жывёліста гнюсных і зьвяружыста жорсткіх 
істот! Асабліва -- маладых гадамі. 


Газэты чытаць страшна пра іх цынічныя, садысцкія злачынствы. 
Можна запярэчыць: а прычым тут адно да другога -- руйнаваньне 
старых назваў або імён і фашыстоўская жорсткасьць малалых 
садыстаў? А прытым, што ў жыцьці грамадзтва ўсё ўзаемазьвязана: 
руйнуецца культура, рушацца здаровыя традыцыі -- рушыцца 
духоўнасьць, разбураецца й руйнуецца чалавечае ў чалавеку. Не на тое 
ў свой час замахнуліся. Трэба было змагацца з сацыяльнай 
несправядлівасьцю, зь няпраўдай, хлусьнёю, з двайной маральлю, з 
хабарніцтвам, зь бюракратызмам, а змаганьне йшло... з памяцьцю, 
культурай і мовай народу. За вялікія памылкі -- вялікая плата. 


Нам у спадчыну, разам з усім добрым і сьветлым, дасталося Й сёе- 
тое ад праклятай мінуўшчыны, у тым ліку -- ад псыхалёгіі колісь 
цёмных, прыгшнечаных, прыніжаных, зьнявечаных у сабе людзей. Ад 
псыхалёгіі халуйска-лакейскай, паводле якой усё разумнае, мудрае, 
таленавітае, гэніяльнае -- недзе там, за межамі Беларусі, а ў нас тут -- 
нічога вартага няма. Гэтым у значнай меры тлумачацца нігілістычныя 
адносіны ў рэспубліцы да сваёй нацыянальнай культуры й да сваёй 
роднай беларускай мовы. Пакуль мы гэтай праклятай спадчыны 
канчаткова пазбавімся -- пройдзе яшчэ, на жаль, багата часу. Хутка 
такое ня робіцца. Павінны нарасьці новыя пакаленьні. І менавіта таму 
сёньня максімум увагі трэба скіраваць на моладзь -- дапамагчы ёй 
разьвіць у сабе пачуцьцё нацыянальнай і чалавечай годнасьці. 


ЦЫТАТА НА СЯНЬНЯ 


Сацыялізм ня выйшаў з народу. Гэта была дактрына 
інтэлектуалаў, што мелі араганцыю верыць, што яны 
лепш, чымся хто іншы, могуць уплянаваць жыцьцё 
ўсіх... Яны цьвердзяць: галасуй за нас і апрымаеш 


шмат больш безь вялікіх стараньняў. Некаторыя 
людзі яшчэ гэтым зачараваныя... 


Мы-ж верым, што заданьнем ураду ёсьць стварэньне 
для людзей добрых умоваў, а не даваньне міластыняў. 
Мы павінны памагаць людзям, што апынуцца ў 
няшчасьці не са свае віны. Асноўныя сацыяльныя 
помачы ёсьць базаю мадэрнага жыцьця... Марксізм 
ёсьць павярхоўнай верай тымчасам як нашая глыбака 
ўкаранілася ў рэлігіі й натуры чалавека”. 

Маргарэт Тачэр 


ПАМЁР АЛЯКСАНДАР ГІДОНІ 


9-га сакавіка сёлета, у Тароньце, падчас апэрацыі на 
сэрца ў шпіталі Вэстэрн Госпітал, памёр вялікі 
прыяцель Беларусаў, выдатны расейскі паэт, журналіст, 
гісторык, пісьменьнік Аляксандар Гідоні. Чытачы 


"Зважай” сустракаліся зь Гідонім на бачынах нашага 
часапісу. 


Роджаны ў Ленінградзе ў 1936 г., Гідоні на эміграцыі 
належаў да палітычнай групы "Расея без калёніяў”, 
спрыяў і памагаў у вызвольнай барацьбе паняволеным 
Масквой народам, за што яго ня любілі розныя дзейнікі 
расейскага эміграцыйнага “эстаблішмэнту”. 


Вечная яму памяць, а дзецям -- наша спачуваньне! 


АБВЕСТКА 


У выд. “Пагоня”, з выдадзенай некалі Акулавай 
трылёгіі Гараватка” бракуе першай кнігі "Дзярлівая 
птушка”. Калі хто з нашых чытачоў мае лішнія й можа 
нам зьвярнуць, будзем вельмі ўдзячныя. Можна 
перасылаць на адрас “Зважай”. Кошты зьвернем. 

"Пагоня" 


Друкуем і выдаем кнігі й іншае на беларускай мове. 
Кошты згодна ўмовы. Зьвяртацца ў “Зважай”. 


шанцаванне 


ВАЕННЫЯ ЎЗНАГАРОДЫ 


Летась рэдактар”Зважай” К. Акула зьвярнуўся ў 
Міністэрства Абароны Вялікай Брытаніі, каб атрымаць 
даведку пра службу ў Брытанскай восьмай арміі (другі 
польскі корпус) падчас ваенных дзеяньняў гэтай арміі ў 
Італіі ў 1944-45 гадох. Атрымаў ён адказ з датай 13 
сакавіка, 1989 г., уякім пададзены дэталі ягонай службы 
і ўдзелу ў баёх супраць гітлераўскай Нямеччыны над 
ракой Сэньё у Лёмбардзкай раўніне за вызваленьне 
Балёніі. К. Акула атрымаў дзьве ваенныя брытанскія 
ўзнагароды: мэдаль за вайну 1939-45 і Зорку Італіі. 


ФОНД "“ЗВАЖАЙ” 


Ад 23-га лютага да 20 травеня сёлета на “Зважай” 
ахвяравалі: В.Кіпель -- 20.00 дал., В.Сянькевіч -- 30.00, 
А.Маркевіч - 10.00, Б.Пішчонак -- 10.00, Гэлена Скурат -- 
20.00, а. М. Страпко - 12.00, М. Буцько -- 10.00, Я.Гавеньчык 
2. 1800, П.К. -- 20.00, К.Акула (з продажы) -- 15.00. 


Разам -- 165 даляраў. Усім шчыра дзякуем. 


